


रानी दुर्गावती विश्वविद्यालय, जबलपुर

शत प्रतिशत वैक्सीनेशन को लेकर संकल्पित है विश्वविद्यालय—कुलपति प्रो. मिश्र

रादुविवि में 'टीका उत्सव' पर चलेगा विशेष जागरूकता अभियान

सभी लक्षित आयुवर्ग के अध्यापकों, अधिकारियों, कर्मचारियों को 14 अप्रैल तक कोरोना से बचाव हेतु वैक्सीनेशन की प्रथम डोज लगवाए जाने का लक्ष्य

विश्वविद्यालय द्वारा गोद लिए गए गांवों में भी टीकाकरण और जागरूकता अभियान प्रारंभ



जबलपुर 12 अप्रैल। कोरोना को मात देना आसान है। एक मास्क और दूसरा टीकाकरण। इन दो बातों पर अमल कर हजारों जिंदगियां बचाई जा सकती हैं। रानी दुर्गावती विश्वविद्यालय ने टीकोत्सव के अवसर पर टीकाकरण और जागरूकता का संकल्प लिया है। इस अभियान में 14 अप्रैल 2021 तक जहां विश्वविद्यालय के लक्षित आयुवर्ग के समस्त अध्यापकों, अधिकारियों, कर्मचारियों को कोरोना से बचाव की वैक्सीन लगवाने का लक्ष्य निर्धारित किया गया है, इसी के साथ विश्वविद्यालय द्वारा गोद लिए गए ग्रामों में भी लोगों को टीका लगाने व वैक्सिनेशन के प्रति जागरूक करने की योजना है। उपरोक्त जानकारी माननीय कुलपति प्रो. कपिल देव मिश्र ने सोमवार को ऑनलाईन बैठक के दौरान दी।

रादुविवि में 'टीका उत्सव' पर विशेष जागरूकता अभियान प्रारंभ किया गया है। माननीय कुलपति प्रो. कपिल देव मिश्र ने बताया कि गत शनिवार—रविवार को विवि स्वास्थ्य केन्द्र की ओर से 45 वर्ष तक की आयुवर्ग के अध्यापकों, अधिकारियों एवं कर्मचारियों को टीकाकरण हेतु प्रेरित किया गया और जल्द से जल्द शत प्रतिशत टीकाकरण का लक्ष्य पूर्ण किया जायेगा।

लोगों को जागरूक करने का संकल्प—

माननीय कुलपति प्रो. मिश्र ने बताया कि कोरोना और वैक्सीन को लेकर जागरूक करने रविवार को विश्वविद्यालय राष्ट्रीय सेवा योजना (एनएसएस) की टीम गोद लिए गए गांव में पहुंची। टीम ने गांव में लोगों को कोरोना से बचाव के लिए साफ-सफाई पर विशेष ध्यान देने को कहा। साथ ही 45 वर्ष से अधिक उम्र के लोगों को नजदीक के टीकाकरण केन्द्र पर जाकर कोरोना के टीके के लिए प्रेरित करने का काम किया। इसी के साथ छात्रों, कार्यक्रम अधिकारियों ने शहरी एवं ग्रामीणों को जागरूक करने का अभियान प्रारंभ किया गया है। ग्रामीणों को अभियान के तहत कोरोना वैक्सीन का टीका अवश्य लगवाने के लिए प्रेरित किया जा रहा है।

सभी का सहयोग आपेक्षित—

ऑनलाईन बैठक में कुलपति प्रो. मिश्र ने बताया कि वर्तमान समय में कोरोना संक्रमण की दूसरी लहर तेजी से फैल रही है। इससे बचने के लिए स्वयंसेवकों ने घर, गांव और शहर के आसपास के लोगों को कोरोना संक्रमण से बचने के उपायों को बताया एवं उन्हें टीका लगवाने के लिए प्रेरित करना प्रारंभ कर दिया है। सभी टीकोत्सव में बढ़-चढ़कर हिस्सा लें। 45 वर्ष से ऊपर के रिश्तेदारों, पड़ोसियों एवं घर के आसपास रहने वाले सभी लोगों को प्रेरित कर निकटवर्ती टीका केंद्र पर ले जाएं और टीका लगवाएं। ऑनलाईन बैठक में सभी संकायाध्यक्ष, विभागाध्यक्ष, अधिकारी एवं अतिथि विद्वान मौजूद रहे।